

کشمیر میں ریشی سلسلہ تصوف کا ارتقاء: ایک تجزیاتی مطالعہ

Evolution of Rishi chain of mysticism in Kashmir:

An Analytical Study

بشیر احمد ملک* ڈاکٹر مقصود الرحمن** ڈاکٹر عبدالحق***

ISSN (P) 2664-0031 (E) 2664-0023

Received: July 2,2021

Accepted: Nov 20, 2021

Published: Dec 30,2021

DOI: [10.37605/fahmiislam.v4i2.272](https://doi.org/10.37605/fahmiislam.v4i2.272)

Abstract

Islam does not allow monasticism and the Turkish world. Then why even in the Islamic era, despite being Muslims, the Rishis continue to adopt the same methods of seeking truth? The reason is that according to the belief of Kashmiri Brahmins in general and Buddhism. Suicide has been considered a prerequisite for spiritual attainment. In addition, since the time of Shaikh-ul-Alam, the effects of Buddhist philosophy have been forgotten here for nine hundred years, apart from the Brahmins, and many of their beliefs. Rich had settled in the collective unconscious of Kashmiris-

In this legacy, non-violence, suicide, public welfare, brotherhood, tolerance were such practical beliefs that all Kashmiri Buddhists fell in love with them. Shaikh-ul-Alam took up the cause of reformation of racism in Kashmir and along with solitude began to promote Islamic teachings which resulted in people giving up monasticism and started living according to Islamic teachings. He used the Kashmiri language, which was the mother tongue of the people, to spread the message far and wide. His speech is still read and written in Kashmir today and it has been interpreted in different languages. His speech is called the first theology of Kashmiri language.

Keywords: Islam, monasticism, Rishi, Shaikh-ul-Alam, Buddhist, Brahmins, welfare, brotherhood, tolerance, Kashmiri language.

تعارف:

* لیکچرار، ڈیپارٹمنٹ آف اسلامک سٹڈیز، آزاد جموں اینڈ کشمیر یونیورسٹی، آزاد جموں کشمیر۔

** لیکچرار، ڈیپارٹمنٹ آف اسلامک سٹڈیز، یونیورسٹی آف ملاکنڈ چکدرہ، لوئر

دیر۔

*** اسسٹنٹ پروفیسر، ڈیپارٹمنٹ آف اسلامک سٹڈیز، شہید بے نظیر بھٹو یونیورسٹی، شیر

نگل اپر دیر۔

اس پُر کشش کائنات کے پیچھے ایک مطلق العنان ذات بابرکات کا حکم کار فرما ہے۔ اس لگے بندے نظام کائنات کی گرفت کسی احکم الحاکمین کی مرہون منت ہے۔ شمس و قمر، مہر و ماہ کی تابانی نور لم یزل کے حکم سے درخشاں و تاباں ہے۔ دریاؤں کی روانی، کوہستانوں کی بلندی، سمندروں کی وسعت و گہرائی اور ریگستانوں کی خاموشی کس کی عظمت و حکمت کی غمازی کرتی ہے؟ وہ ذات کب سے موجود ہے اور اس کی ماہیت کیا ہے؟ اس تک رسائی کیسے حاصل کی جاسکتی ہے؟ یہ وہ سوالات ہیں جو بنی نوع انسان کو ہمیشہ فلق و اضطراب میں ڈالتے ہیں۔ اس میں شک نہیں کہ انسانوں میں ہی ایسے لوگ موجود رہے ہیں جو ضمیر کی اس فطری آواز کو مادی دنیا میں دباتے رہے ہیں اور ضمیر کو یہ فریب دے کر سلاتے رہے ہیں کہ اس مادی دنیا سے آگے کچھ بھی نہیں ہے اور یہی آدمیت کی آخری منزل ہے اس سے آگے کچھ بھی نہیں لیکن ان فریب کاریوں کے باوجود انسان مشاہدہ ذات کے لئے علامت استفہام بن کر حیران و پریشان رہا ہے۔ اللہ تعالیٰ کی شان ربوبیت اور رحیمیت نے آگے بڑھ کر آدم مہیوت کی دستگیری کی اور اسے ورطہ حیرت و استعجاب سے نکالنے اور معرفت حق سے سر فراز کرنے کے لئے مختلف قوموں اور ملکوں میں اپنے ہادی اور عارفین کاملین کو بھیجا جنہوں نے بہتکتی انسانیت کو راہ راست پر لایا۔ ارشاد باری ہے:

وَإِنْ مِنْ أُمَّةٍ إِلَّا خَلَا فِيهَا نَذِيرٌ¹

”اور کوئی قوم ایسی نہ تھی جس میں کوئی نہ کوئی ہادی نہ بھیجا گیا ہو“

انسان جلد باز رہا ہے اور اس لئے ہادی و رہنماؤں کے اٹھ جانے کے بعد عجلت پسند انسان نے فطری طریق کار کو چھوڑ کر عشق و شیفستگی کے غلبہ کی وجہ سے کسی کی تلاش میں اپنے آپکو دکھ اور تکلیف میں ڈھالتا رہا اور دنیا و ما فیہا سے بیزار ہو کر جنگلوں بیابانوں میں گھومتا رہا اور از خود یہ سمجھ بیٹھا کہ میرے اور محبوب حقیقی کے درمیان اگر کوئی رکاوٹ حائل ہے تو وہ دنیا ئے فانی اور یہ جسد خاکی ہے اس لئے ذات حق تک رسائی کا کوئی اور ذریعہ نہیں کہ اس صورت جسمانی کو اذیتوں سے دوچار کیا جائے اور عیش و عشرت کو ترک کر کے مسلسل فاقہ کشی، ریاضت اور شب و روز کی صحرا نوردی سے کام لیا جائے یوں وصل ذات حق ہو گا۔ یہی وہ زندگی ہے جسے راہبانہ زندگی کا نام دیا گیا۔ بہر حال سبب اور وجہ کچھ بھی ہو انسان معرفت حق کی تلاش میں فطری راہ سے بھٹک گیا اور ایسا راستہ اختیار کیا جس کا نتیجہ بھول بھلیوں میں گھوم کر بے نیل و مرام واپس لوٹنے کے سوا کچھ نہ تھا اس کی نشاندہی قرآن کریم نے یوں کی ہے۔

وَرَهْبَانِيَّةً ابْتَدَعُوهَا مَا كَتَبْنَاهَا عَلَيْهِمْ إِلَّا ابْتِغَاءَ رِضْوَانِ اللَّهِ²

اور رہبانیت انہوں نے خود ایجاد کی ہم نے اسے ان پر فرض نہیں کیا تھا مگر اللہ کی خوشنودی میں انہوں نے یہ بدعت نکالی۔ اس راہبانہ تصور نے انسان کے دل و دماغ کو اس طرح مسخر کر لیا تھا کہ یہ تصور مٹانے کے لئے اللہ تعالیٰ کو یہ اعلان کرنا پڑا۔

قُلْ مَنْ حَرَّمَ زِينَةَ اللَّهِ الَّتِي أَخْرَجَ لِعِبَادِهِ وَالطَّيِّبَاتِ مِنَ الرِّزْقِ³

اے محمد ان سے کہو کس نے اللہ کی اس زینت کو حرام کیا ہے جسے اللہ نے اپنے بندوں کے لئے نکالا تھا اور کس نے اللہ کی بخشی ہوئی پاک چیزوں کو ممنوع قرار دیا تھا۔

خاتم النبیین حضرت محمد ﷺ جو کہ اس بدعت کا استیصال کرنا چاہتے تھے آپ کے سامنے بھی کچھ لوگ اس طرح کی آرزو لیکر آئے اور پوچھا کیا میں ہمیشہ ساری رات نماز پڑھا کروں؟ دوسرے نے کہا میں ہمیشہ روزہ رکھا کروں اور کبھی بھی ناغہ نہ کروں تیسرے نے کہا میں کبھی بھی شادی نہ کروں اور عورت سے رابطہ نہ رکھوں گا۔ آپ نے ان کی یہ باتیں سنیں اور فرمایا۔

اما والله انى لاختصاكم الله واتقاكم له لکنى اصوم وافطر واصلى وارقدوا تزوج

النساء فمن رغب عن سنتى فليس منى⁴

”اللہ کی قسم میں تم میں سے زیادہ اللہ سے ڈرتا ہوں اور اس سے تقویٰ کرتا ہوں لیکن میں روزہ بھی رکھتا ہوں اور افطار بھی کرتا ہوں اور راتوں کو نماز بھی پڑھتا ہوں اور سوتا بھی ہوں اور عورتوں سے نکاح بھی کرتا ہوں جس نے میرے طریقے سے اعراض کیا اس کا مجھ سے کوئی واسطہ نہیں۔“

حضرت انس ﷺ فرماتے ہیں کہ رسول ﷺ فرمایا کرتے تھے

لا تشددوا علی انفسکم⁵

کہ اپنے اوپر سختی نہ کرو کہ اللہ تم پر سختی کرے ایک گروہ نے یہی تشدد اختیار کیا تھا تو اللہ نے اس پر سخت پکڑ کی۔

اس سے یہ معلوم ہوتا ہے کہ اسلام میں ایسی رہبانیت کی کوئی گنجائش نہیں جس میں نفس کشی کا ایسا طریقہ اختیار کیا جائے جو کہ اسلامی تعلیمات سے متصادم ہو۔ اسلام میں ایک صورت ایسی ہے جب کہ رہبانیت اختیار کی جاسکتی ہے اور وہ جہاد فی سبیل اللہ ہے۔ فرمان رسول ﷺ ہے۔

رهبانية هذه الامة الجهاد في سبيل الله⁶۔ اس امت کی رہبانیت جہاد فی

سبیل اللہ ہے۔

علامہ اقبال نے اپنی نظم ”پیر رومی و مرید ہندی“ میں یوں کہا ہے -

کاروبار خسروی یا راہبی --- کیا ہے آخر غایت دین بنی
مولانا رومی اس بارے میں یوں کہتے ہیں -
مصلحت در دین ما جنگ و شکوہ --- مصلحت در دین عیسیٰ غار و
کوه

دین نبی صلی اللہ علیہ وسلم کا مقصد کیا ہے؟ بادشاہی یا رہبانیت؟
ہمارے دین کی مصلحت جنگ و شکوہ میں ہے اور عیسیٰ علیہ
السلام کے دین کی مصلحت غار و کوه یعنی رہبانیت ہے⁷۔ تاریخی شواہد
سے یہ بات معلوم ہوتی ہے کہ رہبانیت کا سلسلہ حضرت عیسیٰ ﷺ کے
دوسو سال بعد ان کے نام لیواؤں نے شروع کیا تھا اور پھر اس سلسلہ نے
پوری دنیا میں اپنی مطبوط بنیادیں قائم کیں۔ جب ہم ہندوستان پر نظر
دورٹاتے ہیں تو ہمیں معلوم ہوتا ہے کہ یہاں بھی رہبانیت کو اللہ تک
پہنچنے کا ذریعہ سمجھا جاتا ہے اور جوگی، سنیاسی بدن پر راکھ مل کر
اور اپنے آپ کو مشقتوں میں ڈال کر جنگلوں بیابانوں میں رہتے ہیں اور
اسے خدا شناسی کا نام دیتے ہیں۔
ریشیت کی تعریف۔

ریشی کسے کہتے ہیں اس بارے میں محققین کی آراء کا جائزہ
لینا ضروری ہے تا کہ معلوم ہو سکے کہ ریشی کون تھے؟ خواجہ اعظم
دیدہ مری ریشیوں کی تعریف لکھتے ہوئے رقم طراز ہیں کہ
” ریشی کسے راگویند کہ از زمرہ زابدان و عبادان در ریاضت
سخت و صعب تر باشد و خود را از اولاد و ازواج فارغ دارد دوست
از جمیع آرزوہا و ہوس برادرہ چہ جائے ملک و مالک “⁸

یعنی ریشی اس شخص کو کہتے ہیں جو زابدوں اور عابدوں کی جماعت
میں سے ہو پھر ریاضت و عبادت میں سخت اور شدید تر ہو اور وہ خود کو
اولاد و ازواج سے آزاد رکھتا ہو۔ اور کی ہر قسم کے تمناؤں اور خواہشوں
سے ہاتھ بھی کھینچ لے ملک اور مال یا اقتدار اور دولت کی تو بات ہی
نہیں۔ صاحب ”روضۃ الابرار“ مولوی محمد دین حنفی ریشیت کی تاویل اور
توضیح زیادہ صراحت سے کرتے ہیں۔ وہ لکھتے ہیں -

”باید دانست کہ لفظ ریشی معرب یا مفرس از لفظ ”رکھی“ است
کہ در سنسکرت تارک دنیا و مشغول بخدا را گویند و اہل اسلام در
معانی آن قدرے تغیر دادہ با ینطور بیان مے کنند کہ مراد از
ریشی شخصے است کہ اولاد و ازواج و مال و منال و متعہ و اقمشہ
و اراضی و مواشی و غیرہ را ترک نمودہ در زہد و ریاضت و در
تقوی و عبادت و محسنتہانے شاقہ بکار بر دودر کوه ہا و غار ہا
و در بہا و سکونت نما ید و انسان و حیوان و وحش و طیور و ہوام
حتی کہ سبزہ و نباتات را ایزانر ساند و بسوے حق تعالیٰ بغر

ائض و واجبات و نست و نوافل و سکونت و خلوت و سہر و جوع
تقرب جوی و توبہ و صدق و صداقت ذکر و فکر و خشوع و خضوع
و حضور قلب و اوسیلہ خود ساز و از حرکت زبان بقلقلہ لسان در
گذر و دوصرف در معانی وحدت مستغرق شود و بہ مرتبہ نذر
راحتہ و اصل گرد و از جمیع اشیا ظاہری و باطنی تا نکہ از نفس
خود غیب و فانی گرد و بحق باقی شود و از آہائے جاری و سبزہ ہائے
بیانی مثل کاسنی و اپل ساگ قوت نماید “ 9۔

یعنی جاننا چاہیے کہ ریشی سنسکرت لفظ لکھی کا معرب یا
مفرس ہے جو تارک دنیا اور مشغول بخدا کو کہتے ہیں۔ اہل اسلام نے اس
کے معنی میں ذرا تبدیلی کر دی ہے وہ اس طرح کہ ریشی سے مراد وہ
شخص ہے جو اولاد و ازواج اور مال و دولت اور سامان اور پونجیاں اور
زمین اور مویشی وغیرہ کو چھوڑ کر زہد و تقویٰ، عبادت و ریاضت اور
محنت شاقہ کو ر اور پھر پہاڑوں، گھپاوں میں اور پہاڑوں و راستوں پر
سکونت اختیار کرے اور پھر انسان یا حیوان، وحشی جانور و یا پرندوں یا
پھر کیڑوں یہاں تک کہ سبزہ اور گھاس کو بھی تکلیف نہ پہنچائے۔ پھر اللہ
تعالیٰ کی طرف فریض و واجبات و نوافل، سکونت و خلوت، شب اور
فاقہ کو تقرب کا ذریعہ بنائے۔ اور پھر توبہ و استغفار اور صدق اور ذکر و فکر
اور خشوع و خضوع اور حضور قلب و غیرہ کو خدا کی طرف اپنا وسیلہ
بنالے اور زور سے بولنا یعنی زبان کی نمائش سے اپنے آپ کو بچائے۔ بلکہ
وحدت کے معنی میں غرق ہو جائے جس سے وہ ذکر الروح اور دل سے یاد
خدا کرنے سے واصل بحق ہو جائے۔ ظاہری اور باطنی کے تمام اشیا سے
بے نیاز ہو جائے یہاں تک کہ اپنی ذات سے بھی گم اور فانی ہو جائے اور
خدا کے ساتھ باقی ہو کے رہے۔ اپنی غذا بہتے پانی اور خود رو گھاس
سے حاصل کرے جیسے کاسنی اور اپل ساگ جو کہ سخت کڑوے ہوتے
پس ریشی وہ ہے جو اپنے تن بدن کو صرف عبادات الہی میں لگائے
رکھے۔ اس کا کوئی گھر نہ ہو بیوی بچے نہ ہونوہ کوئی آرزو، یا خواہش
نہ رکھتا ہو، مال و دولت اور عیش و آرام کا تو ذکر ہی نہیں بلکہ وہ ہر
سانس خدا کی یاد میں بسر کرے۔ اپنے نفس کو راحتوں اور لذات سے دور
رکھے۔ حاجی محی الدین لفظ ریشی کی تعریف یوں کرتے ہیں۔

”لفظ ریشی از لفظ رکھی کہ در اصطلاح سنسکرت تارک
الدنیا و مشغول بیاد خدا گویند و آنکہ “ 10۔

ریشی کا لفظ رکھی سے ماخوذ ہے اور سنسکرت کی اصطلاح
میں اس شخص کو کہا جاتا ہے جو دنیا کو ترک کر کے اللہ کی یاد میں
مشغول ہو گیا ہو۔ اس سے یہ معلوم ہوتا ہے کہ ریشی در اصل درویش
اور عابد و زاہد لوگوں کو کہا جاتا ہے جنہوں نے اللہ کی رضا جوئی کے

لئے سب کچھ چھوڑ دیا ہو اور ان کا کام صرف اللہ کی یاد میں لگے رہنا ہو۔ یہ وہ لوگ ہیں جو فرائض و واجبات، سنن و نوافل کا التزام کرتے ہوں اور ہمیشہ ذکر و فکر میں مشغول رہتے ہوں۔ اور لذاذ دنیاوی سے فائدہ نہ اٹھاتے ہوں۔ جنگلی گھاس کھا کر گزارہ کرتے ہوں اور انہوں نے تقویٰ کا لباس زیب تن کیا ہو۔

ریشیت کا ارتقاء۔

کشمیر میں ریشیت کی ابتدا کب ہوئی یہ بتانا مشکل ہے تاریخ کے مطالعہ سے اس بات کی نشاندہی ہوتی ہے کہ کشمیر میں ریشیت کی ابتداء زما نہ قدیم سے ہوئی ہے۔ آریائی تہذیب کی پو پھٹنے سے پہلے ہی ہندوستان میں ریشیوں کا بول بالا نظر آتا ہے۔

”رگ وید“ آریائی نسل کی مقدس کتاب ہے اس کتاب سے یہ معلوم ہوتا ہے کہ اس کی تخلیق سے قبل ریشیت نے اس خطہ میں اپنے قدم مضبوطی سے جما لیے تھے۔ رگ وید میں بہت سے ایسے ریشیوں کے نام ملتے ہیں جو بہت پہلے گزرے ہیں جس سے یہ معلوم ہوتا ہے کہ ریشیت کا سلسلہ یہاں بہت پہلے سے تھا۔ اس کی تصدیق ”ژند اوستا“ سے بھی ہوتی ہے جو کہ پارسیوں کی قدیم اور تنہا مذہبی کتاب ہے اس کتاب میں ”اوشان“ کا ذکر ملتا ہے جس نے سب سے پہلے عبادت کے لئے آگ جلائی تھی۔ اسی شخص کو ”رگ وید“ میں رشی ”اوشان“ کہا گیا ہے¹¹۔

کشمیر میں ریشیت کا باقاعدہ سلسلہ ۹۰۰ھ سے شروع ہوا اور بارہویں صدی ہجری تک جاری رہا اس دوران پورے کشمیر میں ریشی صوفیاء کرام نے اپنی محنت اور لگن سے اسلام کی ترویج و اشاعت کی۔ جس کے نتیجہ میں لوگوں کی کثیر تعداد حلقہ بگوش اسلام ہوئی۔ ریشی صوفیا نے مہر و محبت، انس و ہمدردی کی ایسی فضا قائم کی کہ جس سے لوگوں کے قلوب واذبان مسخر ہوئے۔ شیخ نور الدین ولی کے زیر سایہ بہت سے ریشی صوفیا نے سلوک کی منازل طے کیں۔

کشمیر کی سرزمین ایسی تھی کہ یہاں امیر کبیر سید علی ہمدانی کی آمد سے قبل رہبانیت کو انسانیت کی معراج سمجھا جا تا تھا اور ایسے لوگوں کو ریشی کہا جاتا تھا۔ اس میں کوئی شک نہیں کہ یہ لوگ بے نفس بھی تھے اور انسان دوست بھی تھے ان کے اس طرز عمل نے ان کو سماج میں ایک خاص مقام عطا کیا تھا۔ کشمیر کا ریشی خدا پرست اور انسان دوست تھا اس لئے یہاں کے نیک سیرت اور بلند فطرت عارفین اس لفظ کو اس مقصد کے لئے استعمال کرتے تھے لیکن ان عارفوں نے خداجوئی کے اس طریقے سے مکمل اعراض کیا جسے راہبانہ تصور رکھنے والوں نے اپنایا تھا۔ اس بارے میں آئندہ کی سطور میں ایک بزرگ ہستی کا کلام بطور

دلیل کے پیش کیا جائے گا جسے تمام رشیوں کا امام تصور کیا جاتا ہے اور ان کو شیخ العالم نور الدین ولی کے نام سے یاد کیا جاتا ہے۔
کلام شیخ العالم نور الدین ریشی:

شیخ العالم نور الدین ولی کی ولادت ۷۵۷ھ دس ذی الحج کو ہوئی۔ آپ کو علمدار کشمیر، ولی کامل، عارف ربانی، شیخ العالم وغیرہ کے القابات سے پکارا جاتا ہے، ہندوؤں کے ہاں آپ کو ”تندہ ریشی، سنہر ارشی“ کے القاب سے یاد کیا جاتا ہے۔ رشی کے معنی کشمیری زبان میں تارک الدنیا اور فنا فی اللہ کے ہیں۔ آپ کے والد کا نام سالار دین اور والدہ کا نام صدرہ موجی تھا۔ آپ کا بچپن عجوبہ سے کم نہ تھا پیدا ہوتے ہی ماں کا دودھ نہیں پیا جس سے ماں کو بہت تشویش ہوئی ایک دن اللہ عارفہ آئیں اور بچے کو گود میں لیا اور اس کے منہ میں اپنا دودھ ڈالا اور بچے سے کہا کہ ”چہ مالینہ چہ، زینہ مند چھاکنہ تہ چینہ چھوگھ مندچھان“¹² یعنی پی بیٹے پی تم جننے سے نہ شرمائے اب پینے سے کیا شرماتے ہو؟ یہ باتیں سن کر شیخ العالم نے دودھ پینا شروع کیا۔

آپ کم سنی میں ہی پاکیزہ اطوار اور پسندیدہ کردار کے حامل تھے جوانی میں قدم رکھا تو ذکر فکر میں مشغول رہتے تھے دنیوی کام میں ان کا دل نہیں لگتا تھا وہ ابتدا سے ہی خرافات و بدعات سے بیزار تھے۔ صرف یاد خدا سے دل میں سکون پاتے تھے اسلئے سوتیلے بھائیوں نے اپنے سے الگ کر دیا تھا۔ آپ کی شادی ترال کے اکبر دین کی لڑکی سے ہوئی تھی اس سے آپ کی اولاد بھی ہوئی لیکن پھر بھی دنیا سے متنفر ہی رہے یوں بچپن اور جوانی یاد خدا میں گزاری اس زمانہ میں بھی آپ کی کرامات رہی ہیں۔ اس زمانہ میں لکھنے کا رواج بہت کم تھا اسلئے آپ کی کرامات ذہنوں میں ہی ثبت و ضبط ہو جاتی تھیں اور ان کی کوئی خاص تاریخی سند نہیں پھر بھی آپ کی کرامات واقعیت سے خالی نہیں ہیں۔

شیخ العالم کے کلام سے ان کے رتبہ کا اندازہ لگایا جا سکتا ہے اور ان کے حقیقت پسندانہ معیار کو قائم کیا جا سکتا ہے۔ ان کی زندگی کے حالات کا مطالعہ کرنے سے ہوتا ہے کہ وہ محض کنج نشینی کے قائل نہیں تھے بلکہ وہ عملی زندگی میں لوگوں کی رہنمائی کرتے تھے۔ آپ اپنے تبلیغی سفر میں کشمیر کے تقریباً ہر قریہ اور گاؤں میں گئے اس دوران آپ نہ صرف لوگوں کو پاکبازی کی ہدایت کرتے بلکہ حکمرانوں اور حاکموں کو انصاف کی تلقین کرتے اور ظلم و جبر سے منع کرتے۔ اس بارے میں آپ کسی مصلحت کا شکار نہ ہوتے تھے بوقت ضرورت بادشاہوں کی شدت پسندی کے خلاف صف آرا ہوتے یہی وجہ ہے کہ مختلف بادشاہوں نے

آپ کی سرگرمیوں کو مخصوص نظر سے دیکھا بقول جون راج سلطان سکندر نے شیخ العالم کو اسی بات پر جیل بھی بھجوا دیا تھا۔ شیخ العالم ایسے مرد کامل تھے کہ جنہوں نے کشمیری تہذیب و تمدن پر بہت گہرے نقوش چھوڑے۔ آپ کے کلام کو بابا قطب الدین نے بوج پتروں پر تحریر کیا۔ اس کے بعد سلطان زین العابدین کے دربار کا ایک اہم وزیر جب شیخ العالم کا مرید بنا تو اس نے اس کلام کو فارسی رسم الخط میں ڈھا لا۔ اور اس کو ”نور نامہ“ کے نام سے موسوم کیا گیا۔ اس وقت جتنا بھی آپ کا کلام دستیاب ہے وہ صرف کت پندت کی محنت اور کاوشوں کا نتیجہ ہے۔ آپ کے ریشی پن کا بہترین اظہار آپ کا کلام ہے کیونکہ یہی ایک ذریعہ ہے جس سے آپ کے رتبے کا تعین کیا جا سکتا ہے لیکن آپ کا کلام اس وقت مرتب نہ کیا جاسکا بعد میں بابا نصیب الدین غازی نے آپ کے وصال کے سو سال بعد ریشی نامہ لکھا اور آپ کے کشف و کرامات کے بارے میں وضاحت کی ہے۔ آپ کا کلام آج تک زندہ و جاوید ہے اور راہ حق کی طرف رہنمائی کرتا ہے۔

کلام شیخ العالم کے اولین ترتیب کار حضرت بابا قطب الدین نے ”بوج پتروں“ پر تحریر کیا تھا جو اس کی سمجھ میں آچکا تھا۔ اس کا نام ”نور نامہ“ رکھا۔ ایک اور وجہ یہ بھی ہے کہ کلام شیخ العالم صرف کشمیری زبان میں ہی نہیں لکھا گیا بلکہ فارسی، عربی اور سنسکرت کے علاوہ دیگر زبانوں میں بھی لکھا گیا ہے۔ اور اب اس کا ترجمہ اردو زبان میں بھی ہو چکا ہے¹³۔ شیخ العالم نے اپنے کلام کے شروع میں اللہ تعالیٰ کی حمد و ثنا کچھ اس طرح کی ہے۔

خدا تعالیٰ اوس تہ آسی۔۔۔۔۔سہ ینہ ارت کانسہ نو
نکس ڈینہس روزی آسی۔۔۔۔۔اسی تسہ زینئس سہ اسمہ نو
خدا وند کریم خوش و خرم قائم ہے۔ اس کو کسی سے کوئی حاجت نہیں ہے۔ جس کو جتنی روزی لکھی ہو، اتنا اس کو پہنچا دیتا ہے۔ اس کو ہماری فکر ہے، لیکن ہمیں اس کی فکر نہیں¹⁴۔

شیخ العالم کے کلام میں اخلاقی پہلو:

شیخ العالم نور الدین ولی جب سیدمیر محمد ہمدانی کی صحبت میں آئے تو گوشہ نشینی ترک کر کے حقوق العباد کی جانب متوجہ ہو گئے آپ نے تبلیغ دین اور تعلیم اخلاق کا بیڑا اٹھایا ان دنوں کشمیر میں کئی اور بلند پایہ ہندو ریشی اور سادھو بھی شہرت پا چکے تھے جن میں ہمہ سادھ اعلیٰ پایہ کے بزرگ تسلیم کئے جاتے تھے۔

ریشوں کی بہت بڑی جماعت نے حضرت شیخ العالم کی تعلیمات کو وادی کشمیر میں پہنچایا یہ لوگ نہ ظاہری شان و شوکت کے قائل تھے

نہ گھر بار کے بندھنوں میں الجھ کر رہ گئے تھے۔ آزاد منش اور حق کے جوہا تھے عبادت اور خدمت خلق ان کا کام تھا یہ اونی پیراہن زیب تن کئے ہوئے ہوتے تھے۔ پاؤں میں لکڑی کا کھڑاؤں اور سر پر فٹیلہ والی ٹوپی زیب تن کئے ہوتے تھے یہ لوگ صحیح قسم کے تصوف کے پیرو تھے۔ جس میں نفس کشی، تبلیغ، تعلیم اخلاق کو اولیت حاصل تھی۔ مساجد بنواتے، شاہراؤں میں سایہ دار درخت لگوا یا کرتے تھے محتاجوں اور غریبوں کے لئے یتیم خانے اور مسافر خانے بنواتے تھے جن میں لنگر کا بڑے پیمانے پر انتظام کیا جا تا تھا۔ دعوت دین عام کرنے میں حسن خلق سے کام لیتے دین اسلام کی اساس بہترین اخلاق اور خدمت خلق پر ہے اور قرآن مجید نے آپ کے اخلاق کریمہ کو اُسوہ حسنہ قرار دیا ہے شیخ العالم نے اپنی دعوت کا ذریعہ شاعری کو بنایا ہے۔

شیخ العالم نے ریشیت کو قرآن و سنت اور شریعت سے ہم آہنگ کیا اور کشمیری الاصل ہو نے کی وجہ سے آپ نے تبلیغ اسلام کا جو طریقہ اختیار کیا وہ مقامی لوگوں کی نفسیات اور معروضی حالات کے عین مطابق تھا۔ مقامی زبان کے استعمال اور جذبِ صادق نے اس اثر کو مزید تقویت دی اور آپ کا عارفانہ کلام کشمیر میں مثنوی مولوی ثانی کے نام سے یاد کیا جاتا ہے¹⁵۔

آپ توحید کے دل و جان سے قائل تھے اور اتباع رسول کو قرب الہی کا ذریعہ جانتے تھے۔ سلوک کی بلند پایا منزل کو پانے کے باوجود اس طریق کو جان گئے تھے کہ ترک دنیا سے بہتر کوئی اور طریق زندگی نہیں لیکن اہل و عیال میں رہنے کے باوجود توجہ الی اللہ رکھنے اور دل کی پاکیزگی کا خیال رکھنے ہی سے آدمی خاصانِ خدا کا مرتبہ حاصل کر سکتا ہے۔ آپ فرماتے ہیں۔

وَنن پَنزِی تہ واندِر آسن گگر گوپہن برن واس
یم پانژن وقتن اگہ مل کاسن نیشہ آسن باژن تمے چھ خاص
گرہ گرا گس تاج لاگنس سَرس گرہ کور رسول خداین ہرس
او

بندر جنگلوں میں رہتے ہیں۔ اور چوبے غاروں میں جو لوگ پا
نچ وقت اپنے من کی پاکیزگی میں لگے رہتے ہیں اور اپنے اہل
و عیال کے ساتھ رات دن گزارتے ہیں، وہی لوگ خاصانِ خدا ہو
تے ہیں¹⁶۔

اس کے بعد شیخ نے عوام میں مل جل کر رہنے کا فیصلہ کر لیا اور اپنی
شہریں کلامی سے لوگوں کو اپنی طرف متوجہ کرنا شروع کیا۔ ایک رہبر
کامل کی طرح آپ نے دین اور دھرم کے اجارہ داروں کو اپنی گرفت میں
لے لیا۔ فرماتے ہیں۔

ملہ چھی مشیدن اچھ درو۔۔۔یتھ بٹھ چھی پو تلین پیٹھ
 ساسہ منز اکھا ترو۔۔۔نتہ سارنہ گو شیطان بیتھ
 ملا مسجدوں کے ناگ بنے ہوئے ہیں اور پنڈت مورتیوں
 پراڑدھانے ہیں (یعنی ہر ایک اپنے زہر سے عبادت گزاروں کو
 ڈستا ہے اور ان کی گمراہی کا ذریعہ بنتا ہے) ان میں سے نجات
 پانے والاہزار میں سے ایک ہو تو ہو ورنہ شیطان ان سب کا
 بہکاکے لے جائے گا¹⁷۔

شیخ العالم اس بات سے یہ بات ثابت کرنا چاہتے ہیں کہ ملا اور
 پنڈت دونوں نفس پروری کی خاطر مسجدوں کے امام، پرویت اور پجاری
 بنے ہوئے ہیں۔ ان کو نفس پروری نے گمراہ کر دیا ہے اور شیطان کے
 بہکاوے میں آگئے ہیں۔ نجات صرف اس میں ہے کہ مسجدوں اور مندروں
 کو خدا کی عبادت کے لئے مخصوص کیا جائے اور ان کو آمدنی اور ریا
 کاری کا اڈہ نہ بنایا جائے۔ علماء سوء سے یوں فرماتے ہیں -

عالمو: تم نے علم کو حرص و ہوس پورا کرنے کی غرض سے
 حاصل کیا ہے نتیجہ یہ ہے کہ تم لوگ اس فن میں ایک دوسرے سے سبقت
 لے جا نا چاہتے ہو۔ تم اس بھول میں نہ رہو کہ تم ایسے علم کی بنا پر اچھے
 لوگ بن گئے ہو۔ خواص میں شمار ہوتے ہو۔ یاد رکھو روز قیامت تم میں
 سے کوئی بھی نجات نہیں پاسکے گا۔

شیخ العالم اس بات کی بار بار تلقین کرتے ہیں کہ اے عالمو، ریشیو،
 فقیرو، پنڈتو ریاکاری نہ کرو، مذہب کو بیچ کر نہ کھاؤ اور ایسے اعمال کے
 بعد جن سے شیطان کی پیروی ظاہر ہے۔ یہ خیال نہ رکھو کہ بزرگ ہو،
 قابل احترام ہو، آخرت میں نجات پا لو گے۔ سن لو وہاں جو نیک اعمال کام
 آتے ہیں وہ تم نہیں کر پاتے ہو۔ تمہارا علم تمہاری نفس پروری تک محدود
 ہے اس میں وہ تابانی نہیں جو لوگوں کو منور کر سکے۔ تم قبروں میں
 پہنچنے تک ایک دوسرے سے آگے بڑھنے کی کوشش میں لگے رہنا۔ تم ہر
 گز نہیں بخشے جاؤ گے¹⁸۔

عام انسان سے مخاطب ہو کر کہتے ہیں کہ تم رزق کے لئے پریشان ہو اس
 دنیا میں آدمی کا رزق اس کے آگے آگے ہے اور موت اس کے پیچھے
 پیچھے ہے۔ یہ دنیا آنی جانی ہے۔ اے انسان تو حق کی تلاش کر، اس تک
 پہنچنے والی راہوں کی جستجو کر۔ اس دنیا میں انسان کے پیچھے نیکی اور
 بدی کی باتوں کے سوا کچھ نہیں رہتا۔ شیخ العالم ایک معلم اخلاق کی طرح
 آدمی کو خبر دار کرتے ہیں خوشخبری اور خوف سے آگاہ کرتے ہیں۔

تلہ چھے زیس تے پیٹھ چھکھ نژان۔۔۔ونتہ مالہ و وند کیتھ پڑان
 چھے

عذاب قبر س کونہ چُھکھ کھوڑان ۔۔۔ونتہ مالہ ان کیتھ روژان
چُھے

تمہارے قدموں کے نیچے چاہ ہے، تو اس کے اوپر بے پروائی
سے گھوم رہا ہے اے میرے عزیز تو یہ جانتے ہوئے کھانا
کیسے بضم کرلیتا ہے۔ تو قبر کی بیبت ناکیوں اور شدت عذاب
سے کیسے بے خوف پھر رہا ہے زندگی کے انجام کی اس سے
زیادہ المناک تصویر کھینچنا ممکن نہیں ہے۔

آپ نے جہاد بالنفس کو جہاد اکبر کہا ہے اور نفس کی معرفت کو خالق کی
معرفت کہا ہے۔ آپ نفس کو ہر اس آلودگی سے پاک دیکھنا چاہتے ہیں جو
روح کو متعفن کرتی ہے۔ اس بارے میں آپ فرماتے ہیں
نفسی کورس اٹی اٹی۔۔۔نفسی کوروس پشیمان

نفس چھے مدہوس بانکل ژٹی ۔۔۔نفس بییمی روٹ سہ ووت لا
مکان¹⁹

نفس کی ہی خواہشات نے مجھے رسوا کر دیا۔ نفس ہی کی خاطر
مجھے پریشان ہونا پڑتا ہے۔ اے عزیز نفس ہی مست و مدہوش
ہاتھی ہے جو لوہے کی زنجیروں کو کاٹ پھینکتا ہے جو اس پر
قابو پا لیتا ہے اس کو ہی نفس اللہ سے ملاتا ہے۔ لا مکان پر پہنچا
دیتا ہے۔

خواہشات اور آرزوئیں آدمی کو در بدر پھراتی ہیں۔ ذلیل و خوار
کرتی ہیں۔ نفس میں بے راہ رو ہونے کی اتنی صلاحیت ہوتی ہے کہ اخلاق
کی قدروں کی ذرہ بھر بھی پروا نہیں کرتا ہے ہر برے کام کو انجام دینے
کی تدبیر کرنے میں ماہر ہے۔ روحانی اقدار کو پس پشت ڈال کر ہر شیطانی
فعل کا مرتکب ہو سکتا ہے لیکن ایسے بھی نفس ہیں جو قابو میں رہتے ہیں
،سیدھے راستے پر چلتے ہیں اور قرب الہی حاصل کرتے ہیں۔

آپ نفس امارہ کی کمزوریوں، گمراہیوں اور تباہ کاریوں کو ناصحانہ انداز
میں ذکر فرماتے ہیں اور لوگوں کو روحانی بیماریوں کے علاج کی
ترغیب دیتے ہیں حرام کھانے اور دوسروں کے مال پر غاصبانہ قبضہ اور
تصرف سے بچنے کی ترغیب دیتے ہیں۔

حضرت شیخ نور الدین ولی سپہ سالار ریشیت:

شیخ العالم کو ریشیوں کا سرتاج کہا جاتا ہے اس دعویٰ کی سب سے بڑی
جوازیت یہ ہے کہ لوگ آپ سے بے پناہ محبت کا اظہار کرتے ہیں اور یہ
محبت صدیاں گزرنے کے باوجود آج تک قائم ہے۔ آپ کو ہندو سماج میں
نندہ ریشی کہا جاتا ہے اور یہ بھی آپ کے روحانی مراتب کے معترف ہیں
۔آپ کے ریشی پن کا اظہار آپ کا کلام ہے جس کو کشمیری زبان میں پہلی

دینیات کہا جاتا ہے۔ آپ کا کلام آج بھی کشمیری معاشرے میں پڑھا اور سنا جاتا ہے۔

آپ کو علمدار کشمیر بھی کہا جاتا ہے اس کی وجہ یہ ہے کہ آپ کا تعلق اس دور سے ہے جب کہ کشمیر کی انفرادیت خطرے میں پڑی ہوئی تھی بیرونی حملہ آوروں کی کشمیر پر یلغار اور کشمیری روایات اور مذہبی ہم آہنگی میں رکاوٹ پیدا کی جارہی تھی اور انہوں نے کشمیریوں کے عقائد کے خلاف تحریک چلائی لیکن شیخ العالم نے اپنی تہذیب و ثقافت اور مذہبی رواداری کے علمبردار رہے جس کی وجہ سے آپ کو یہ لقب دیا گیا۔²⁰

شیخ العالم کے کلام کی تفہیم و تحسین اور اس کی قدر و قیمت کو متعین کرنے کے لئے معنوی سطح پر تلاش ذات پاشعور ذات کے عمل کی پردہ کشائی دلچسپ بھی ہے اور مفید بھی ہے۔ آپ کا کلام عام طور پر پند و نصائح کا دفتر قرار دیا گیا ہے حالانکہ آپ کے اشعار میں داخلی زندگی کی اجنبیت، حیرانی اور بیکرانی کا احساس بھی ملتا ہے یہ احساس اپنی تجسس خیزی سے جمالیاتی فضاء کو قائم کرتا ہے۔ ایسے اشعار آپ کی شعری شعور کی برق تابی کا مظہر ہیں۔

حضرت شیخ العالم نور الدین ولی سید العابدین اور زبده عاشقین تھے آپ کی عبادت، ریاضت، نفس کشی، پاکیزگی اور طہارت ضرب المثل ہے۔ آپ کے برابر کشمیر میں اور کوئی ریشی یا ولی اللہ پیدا نہیں ہوا کہتے ہیں کہ وہ ایک روز مٹن میں تھے اور لوگوں کو مچھلیاں بھنتے اور کھا تے دیکھا تھا۔ ان کے نفس نے ان سے ایک مچھلی مانگ لی تو ایک جلتی ہوئی لکڑی منہ میں ڈال لی اور نفس سے کہا کھاؤ مزے سے یہی تیری غذا ہے پھر ان لوگوں تک وعظ کے ذریعہ اللہ کا پیغام پہنچا یا وہ گھر گھر جا کر موثر الفاظ میں تبلیغ کرتے تھے کیونکہ اب انہوں نے غار نشینی چھوڑ دی تھی۔

فرماتے ہیں: وَنَیْزِیْہَ وَانْدَرِ اَسْنِ

گُگَرِ گُوپْہِنِ بَرْنِ وَاسِ

یَمِ پَانْزَرْنِ وَوَقْتِنِ اَگَہِ مَلْ کَا سِنِ

۔۔۔ نِشَہِ اَسِنِ بَاژْنِ تُمَہِ چُہِ حَاصِ²¹

جنگلوں اور غاروں میں سکونت اختیار کرنا تو بندروں اور چوبوں کا کام ہے ہاں رتبہ خاص صرف ایسے نیکو کار لوگوں کو عطا کیا گیا جو متابلانہ زندگی گزارتے ہوئے اپنے اہل و عیال کے ساتھ رہ کر پانچ وقت کی نمازیں برقرار رکھ سکیں۔

اس طرح حضرت شیخ العالم نے ریشیت کو تصوف حقیقی کا لباس پہنایا اور خلوت نشینی پر لوگوں کے ساتھ مل جل کر رہنے کو ترجیح دی تھی

اسی لئے ان کو موجودہ ریشیت کا بانی تصور کیا جا تا ہے۔ حضرت شیخ العالم اپنے سے پیش رو ریشیوں کا ذکر یوں فرماتے ہیں

اول ریشی احمد ریشی
 دوم ریشی اویس او۔۔۔تریم ریشی زلکا ریشی
 ژورم ریشی میراں او
 پانژم ریشی ریشی
 او۔۔۔ستمس کرہم
 بو کہہ ریشی تہ میہ کیا ناو

ترجمہ پہلا ریشی احمد ریشی آیا ہے دوسرا ریشی حضرت اویس آیا ہے تیسرا ریشی زلکا ریشی آیا ہے چوتھا ریشی حضرت میراں آیا ہے پانچواں ریشی ژمہ ریشی آیا ہے چھٹا حضرت پلاس ریشی آیا ہے ساتویں ریشی کو ریشیوں کے زدہ میں لگاتے ہیں خدا کے لئے بتاؤ میں کون ریشی ہوں اور میرا نام کیا ہے²²۔

غیر مسلم ریشیوں کے بر عکس مسلمان ریشی اکثر اہل و عیال بھی رکھتے تھے گھروں میں رہتے اور عبادت بھی کرتے ہر وقت ذکر الہی میں مصروف رہتے اور نکرو فکر میں رہتے پانچ وقت با جما عت نماز ادا کرتے رشتہ داروں سے حسن سلوک سے پیش آتے اور انکو راہ خدا کی طرف رہنمائی کرتے نفس کشی سے اپنی تمام خواہشات کو کچل دیتے مگر تجرید و تفرید میں ہو کر بھی لوگوں سے بالکل ہی لا تعلق نہ رہتے دوسروں کی اعانت کے لئے ہر وقت تیار رہتے۔ رہبانیت کے برگز بھی قائل نہ تھے بلکہ وہ وحدت در کثرت کے قائل تھے۔ آپ اپنے خلیفہ بابانصیر الدین سے فرماتے ہیں کہ:

نصر بابہ جنگل کہسن گنیم خامی۔۔۔میہ ڈوپ یہ آسہ بڈ عبادت
 وچھی تہ یہ اس بڈ بدنامی۔۔۔سراس کرنی گنی گنہ²³

جنگلوں کی طرف جا کر بیا با نوردی کرنا بہت بڑی غلطی ہے مجھے خیال تھا کہ غالباً یہی عبادت ہو گی حالانکہ یہ عبادت نہیں بد نامی ہے کیوں کہ محض ایک ہی بات جاننے اور پہچاننے کو کہا گیا تھا جس کے لئے جنگل کی راہ لینا ضروری نہیں تھا۔

اس سے معلوم ہوتا ہے کہ شیخ العالم رہبانیت اور نفس کشی کو اسلام کے منافی سمجھتے تھے یہی وجہ ہے کہ انہوں

نے بار بار اپنے مریدین کو اس سے منع کیا ہے اور صحیح اسلامی تصوف کی طرف راہ نمائی کی اور یہ بتایا کی اصل بندگی یہ ہے کہ مخلوق کی خدمت کی جائے اور اسباب سے لاتعلقی اختیار نہ کی جائے شیخ العالم نے

آج کل کے فقراء اور درویشوں کو قحط الرجال کا نتیجہ قرار دیا ہے فرماتے ہیں یہ لوگ تو بندگان شکم ہیں اور محض شکم پروری میں لگے ہوئے ہیں سیر شکم ہو کر بھی انہیں خدا یاد نہیں آتا کہ اس کے دین کی خدمت کرتے۔ اگر انہیں فقیر و درویش کہا جائے تو پھر چور کس کا نام رکھا جائے²⁴۔

ریشیت کے اثرات

کشمیر میں ریشیت کی تاریخ نہایت قدیم ہے، اسلام سے قبل یہاں ہندو اور بودھ بستے تھے ان میں ایسے زاہد و عابد بھی تھے جو نفس کشی پر بہت زور دیتے تھے۔ ایسے لوگ آبادیوں سے دور جنگلوں اور غاروں میں جا کر تن بدن کو دکھ دیتے تھے اس طرح خواہشات نفس پر قابو پا لیتے تھے۔ وہ لوگ سوکھی گھاس کھا کر، دھوپ اور بارش میں ننگے بدن چل کر خود کو کاتھوں کی چھبن سے مجروح کرنے میں مزہ محسوس کرتے تھے۔ لاگوں کے ساتھ ملنا جلنا تو درکنار کسی کے ساتھ بات بھی نہیں کرتے تھے ان لوگوں کا کوئی رشتہ ناطہ بھی نہیں ہوتا تھا۔ اور خود کو سنیاسی، جوگی یا ریشی کہتے تھے۔ اگرچہ ہندوں کی ان لوگوں میں موجودگی کافی پرانی ہے لیکن ہر بات میں ان کی ہیئت جداگانہ تھی ان کی نفس کشی اور ان کی تپسیا کئی لحاظ سے دگرگوں اور مختلف ہوا کرتی تھی۔ اسلام کی آمد کے بعد اگرچہ ریشیت قائم رہی لیکن اس کی ہیئت بدل گئی اور اس کے طور طریقوں میں جدت آگئی تھی۔ ان کی عبادات میں نمایاں فرق آگیا کیونکہ اب وہ لوگ ایک عظیم الشان مقصد کے تحت عبادت کرتے تھے تن بدن کو محض دکھ دینا اب کوئی معنی نہیں رکھتا اور خود کو اذیت پہنچانا بے سود تھا۔ جنگلوں میں اور پہاڑوں پر پھرتے رہنا اب کوئی عبادت نہ تھی آبا دیوں سے دور رہنا ہی اب کافی نہیں سمجھا جاتا تھا بلکہ اب اس سخت ریاضت کے پیچھے ایک عظیم مقصد کار فرما تھا۔ اب وہ اپنی مرضی میں آزاد نہیں تھے کہ جو چاہیں کریں بلکہ وہ اب ایک قاعدے، ایک ضابطے قانون کے پابند تھے اب وہ شریعت سے ذرہ برابر انحراف نہیں کر سکتے تھے۔ اگرچہ اب بھی وہ صائم الدھر اور قائم اللیل ہوا کرتے تھے مگر ان کی تمام عبادات میں شعائر اسلام اور سنت نبوی کی جھلک نظر آتی تھی گویا اسلامی تصوف نے ریشی تحریک میں نئی جان ڈالی تھی اور ان کی غار نشینی میں نکھار پیدا کیا تھا تصوف نے ریشیت کو غاروں سے اٹھا کر آبادیوں میں لایا مسجودوں اور خانقاہوں میں عبادت الہی کرائی اور خدا کا پیغام دے کر لوگوں کی رہبری کرنا سکھا یا تھا۔ اسلامی دور کی ریشی تحریک اب تصوف کی روح بن گئی تھی جس

کے بانی اور سرخیل حضرت شیخ نور الدین ولی تھے خواجہ اعظمی لکھتے ہیں .

”وجناب این شیخ با کمال دریں امور ازیں طبقہ منفرد و ممتاز بود زہد و تقوی را بغایت انعیات فرمود سر دفتر ریشیان کشمیر است“ 25

یعنی حضرت شیخ نور الدین ولی جو صاحب مرتبہ عالیہ تھے ان تمام امور میں ریشیوں کے طبقے میں منفرد اور ممتاز تھے کیوں کہ انہوں نے زہد و تقویٰ کو غایت الغایت تک پہنچا یا تھا۔

کشمیر کی مشہور روحانی تحریک ریشیت ہے اور اس سے وابستہ ریشیوں کے آثار و نقوش اب تک باقی ہیں اور مدتوں قائم بھی رہیں گے۔ ریشی تحر یک یہاں کی روحانی تحریکوں میں ایک زبر دست، پائیدار اور موثر تحریک ہے اور ریشی مزاج یہاں کی عوام میں گھٹی کی طرح پڑا ہوا ہے۔

یہ تحریک اپنی منفرد نوعیت کے لحاظ سے خاص اہمیت کی حامل ہے دوسری تحریکوں سے آنا سامنا ہونے کے باوجود کسی تحریک سے متصادم نہیں ہوئی بلکہ ان کے مختلف اثرات کو اپنے اندر جذب کرتی رہی ہے اور اپنی انفرادیت کو قائم رکھا۔ اس کا رشتہ ہندوستانی تحریک سے بہت دور جا کر ملتا ہے اور اس کا پتہ ویدوں اور اپنشدوں سے چلتا ہے۔ عرصہ درازا کے بعد ان دونوں میں ایک مماثلت پائی گئی جو کہ عزت گزینی کی تھی کشمیر کے ریشیوں نے اس کے علاوہ اصلاح و تبلیغ کا کام بھی کیا اور رفاہ عامہ کے کاموں میں مشغول رہے اس طرح اس کی نوعیت مختلف رہی۔ اس تحریک پر بودھ بھکشوؤں کے مجرد اور انتہا پسندی کا اثر بھی پڑا اور برہمنی رہبانوں کی نفس کشی اور ریاضت شاقہ کا بھی۔ اس نے مسلم صوفیاء کے ترک دنیا اور طرز عبادت کے اثرات کو بھی جذب کیا اور لوگوں کے کام آنے کے طریقے بھی ہاتھ سے نہ جانے دیئے²⁶۔

شیخ العالم نے نہ صرف عبادات بلکہ معاملات میں بھی سدھار لانے کی تعلیم دی اور سماجی تعلقات میں بہتری پیدا کرنے کی کوشش کی معاشرت کے آداب سکھانے کے علاوہ عقل و دانش کے بے شمار رموز بیان کئے۔ مثلاً یہ کہنا کہ ”جھوٹ بولتے ہوئے تمہیں مزا آئے گا لیکن سچ پر قائم رہ کر حق گوئی سے کام لیتے ہوئے پتے کی طرح کانپنے لگو گے“ یا یہ کہنا کہ ”نادان کو گیان دھیان کی بات سکھانا بے معنی ہے۔ گدھے کو گڑ کھلانا وقت کو ضائع کرنا ہے۔ ریگستان میں بیچ بونے سے کیا فائدہ بھوسے کی ٹکیا تلنے سے تیل ہی ضائع ہوتا ہے“²⁷۔ اس کا مطلب یہ ہے

وبرکت سے مستفید ہو کر مقامات سلوک کی اعلیٰ منازل طے کیں۔ ریشی ہونے کے باوجود اتباع سنت میں تمام عمر گذاری۔³⁰

کشمیر میں ریشی تحریک ایسی واحد تحریک تھی جس نے کشمیر کی عوام کو اسلام کی طرف راغب کیا لیکن جب باہر سے مسلمان صوفیاء کرام کی آمد شروع ہوئی تو اس تحریک نے ان کے اثرات کو قبول کرنا شروع کیا اور ریشیت پر سہروردی کبروی، قادری، نقشبندی سلاسل کے اثرات غالب آنے لگے آہستہ آہستہ ریشیت ناپید ہو گئی اور چاروں سلاسل یہاں مشہور ہو گئے اور غار نشینی جو کہ ریشیت کا طرہ امتیاز تھی مفقود ہو گئی۔ صوفیاء کرام مرجع خلائق بن گئے اور عبادت و ریاضت کے ساتھ ساتھ سماجی اصلاح اور ملکی سیاست میں بھی سرگرم عمل ہو گئے۔

نتائج البحث:

کشمیر میں ریشیت جس طرح داخل ہوئی تھی اس سے یہ اندازہ لگایا جا سکتا ہے کہ یہ صرف رہبانیت اور ترک دنیا کا نام تھا لیکن جب کشمیر میں اسلام کی آمد ہوئی تو اس تصور میں یکسر تبدیلی رونما ہونے لگی اور عوام کو اس بات کا احساس ہوا کہ وصول الی اللہ کے لئے ہم نے جو طریقہ ایجاد کیا تھا وہ سراسر کفر و ضلالت پر مبنی تھا شیخ العالم کے تبلیغ اسلام کے خاطر خواہ نتائج نکلنے کے ساتھ ساتھ ریشی سلسلہ یہاں زیادہ مستحکم اور مقبول ہونے لگا یہاں تک کہ شیخ العالم کی ذات گرامی اور آپ کی روحانی پاکیزگی، خلوص عمل اور قول و فعل کی یک رنگی لوگوں کو جوق در جوق کو اسلامی تعلیمات کی طرف متوجہ کرانے میں کامیاب ہوئی نہ صرف عام لوگ بلکہ اعلیٰ پایہ کے عابد و زاہد اور برگزیدہ شخصیات بھی آپ کی گرویدہ ہو گئیں۔ ہندوؤں کا مشہور گر و بومہ سادھ آپ کی روحانی پاکیزگی کو دیکھ کر اسلام قبول کر لیتا ہے اس کے علاوہ سینکڑوں لوگ مسلمان ہوتے ہیں نہ صرف مرد بلکہ عورتیں بھی آپ کی تعلیمات کی وجہ سے عالی مقامات پر پہنچ گئیں۔

شیخ العالم کے مریدین نے اپنی کشمیری شاعری کو ریشی تعلیم کے پھیلانے کا ذریعہ بنایا اور اس سلسلہ کو مقبول بنانے میں اپنا کردار ادا کیا۔ شیخ العالم کی تعلیمات کا اثر ان لوگوں پر بھی پڑا جو ریشی سلسلہ سے تعلق نہیں رکھتے تھے اور کشمیر کی صوفیانہ شاعری پر آپ کے اثرات غالب رہے۔ بہت سے کشمیری صوفی شعراء براہ راست آپ کی تعلیمات سے استفادہ کرتے رہے۔ کشمیر کی مجلسی زندگی اور طرز بود و باش میں بھی اس کی جھلک نظر آتی ہے۔ سماجی محفل ہو یا شادی و غمی

کا موقع یا مجلس و عظ آپ کے اشلوک کا استعمال کیا جاتا ہے۔ واعظین اپنے عظ کو ان اشلوکوں سے پُر تاثیر بناتے ہیں شعراء عوام کے سامنے یہ اشلوک پڑھ کر لوگوں کے دلوں میں دنیا کی بے ثباتی کا نقش بٹھاتے ہیں۔

آپ کا کلام ”ریشی نامہ“ اس وقت مختلف لوگوں کی طرف منسوب ہو کر منظر عام پر آچکا ہے لیکن اس کی تشریح و توضیح کرنے کی ضرورت ہے۔ کیونکہ یہ کلام کشمیری زبان میں ہونے کی وجہ سے عام لوگوں کی فہم سے بالاتر ہے اس کے علاوہ آپ کی دینی و سماجی خدمات پر مستقل تحقیق کی ضرورت ہے۔

حواشی و حوالہ جات

- 1 فاطر ۳۵: ۲۴
- Fatir35:24
- 2 الحديد ۵۷: ۲۷
- Al hadeed57:27
- 3- الاعراف: ۷: ۳۲
- Al araf 7:32
- 4 .البخاری، ابو عبد الله، محمد بن اسماعيل، صحيح بخارى، كتاب النكاح، باب الترغيب في النكاح، رقم الحديث: ۴۷۷۶،
- Al bukhari, abu Abdullah, Muhammad bin ismail, sahih bukhari, kitabunnikah, bab al tareeb finnikah ,raqamul hadees 4776.
- الدارمی، ابو محمد عبد الله بن عبد الرحمن، سنن دارمی، دار الكتاب العربی، بیروت، ط: ۱، سن: ۱۴۰۷ھ، ج: ۱، ص: ۱۷۹
- Al darmi abu Muhammad Abdullah bin Abdurrahman, sunan darmi, dar ul kutub, al arabi bairoot, twa, 1, 1407 hijri, p 179
- 5 . أبو داود، سليمان بن اشعث السجستاني، سنن أبي داود، دار الكتاب العربی، بیروت، حدیث: 4906، ج: 4، ص: 428.
- Ab Dawood, Suliman bin ashas al sajistani, sunan abi Dawood, darul kutub al arabi, bairoot, Hadees no4906, v4, p428
- 6 . ایضا.
- Aizaan
- 7 . محمد اقبال، علامہ، بال جبریل، اقبال اکادمی، لاہور، سن: ۲۰۰۳ء، ص: ۲۳۴،
- Muhammad Iqbal, allama, bali jibree1, Iqbal ikadi, Lahore, 2003, p234
- 8 . دیدہ مری، خواجہ محمد اعظم، واقعات کشمیر (فارسی)، مطبع محمدی - لاہور، سن: ۱۳۰۳ھ، ص: ۶۳
- Deda mari, khwja Muhammad azam, wqiaat Kashmir farsi, matba muhammadi, Lahore 1303, p63
- 9 . حسن، شاہ کھوپہامی، تذکرہ اولیاء کشمیر، مترجم، پیر زادہ، عبد الخالق طاہری، مشتاق بک کارنر، الکریم مارکیٹ اردو بازار، لاہور، سن: ندارد، ص: ۱۶۷،
- Hasan, shah, kowehaitazkiraa awlia kashmir mutarjam Pirzada, abul khali tahiri, Mushtaq book karner, alkareem market urdu bazar Lahore, p167

- 10 - مسکین ،معی الدین ، تاریخ کبیر،موسوم بہ تحائف الابرار فی ذکر اولیاء الاخیار ،مطبع: سورج پرکاش ،امرتسر ،سن: ندارد ، ج: ۱، ص: ۸۷
Maskeen, mahayyudin,tareekh Kabeer,mausoomba tahaiful abrar fi zikri awlia al akhyar,matba,soraj perkash,amratsar,v1,p87
- 11 محمد یوسف ،مقالہ نگار ، ریشیات،ٹینگ ،ساقی ،موتی لال ،شیخ العالم شش صد سالہ تقریبات کمیٹی ،سرینگر ،سن: ۱۹۷۸ء ، ص: ۱۸۸
Muhammad yousaf,maqala nigar,reshyat ting saqi,muti lal,shaikh ul alam,shahsad sala taqribat kamiti,sirii nigar,1978,p188
- 12 - حسن شاہ کہویہامی ، تذکرہ اولیاء کشمیر ، مترجم پیرزادہ عبدالخالق طاہری ، ج: ۳، ص: ۱۷۲
Hasan, shah,kowehaitazkiraa awlia kashmir mutarjam, Pirzada,abul khali tahiri,v3,p172
- 13 - ابو نعیم ،شیخ محمد عثمان اینڈ سنز ،نور نامہ ، مترجم ،تاجران کتب ،مدینہ چوک گاؤ کدل ،سرینگر ،سن: ۲۰۰۶ء ، ص: ۱۹۰۷
Abu Naeem shaikh Muhammad usman and sons,noor nama, mutarjam,tajiran kutub,madina chowk gao kadal, siri nigar,2006,p7-19
- 14 - نور نامہ،مترجم ،ابو نعیم ،ص: ۱۲۳
Noor nama,mutarjam,abuu Naeem,p123
- 15 - ڈاکٹر ،ایس۔ ایم۔ یوسف بخاری ،کاشر شاعری ،کلیم یوسف ،فہم یوسف ،۱۰۵۴۔۱۰۵۳ میکلوڈ روڈ ،لاہور ،سن: ۱۹۸۴ء ، ص: ۱۰۱-۱۰۵
Doctor s m yousaf bukhari,kshar shairi,Kaleem yousaf, Faheem yousaf,54,A miklood road,Lahore,1984,p101-105
- 16 - قاری سیف الدین ، گلدستہ کلام شیخ العالم ، مترجم ،جے کے آفیسٹ پرنٹرز ،جامع مسجد دہلی۔۶، سن: ۲۰۰۹ء ، ص: ۲۱۴
Qari saif ud din guldasta kalam ,shaikh alam,mutaerjam J K afist printers,jami masjid dehli,2009,p214
- 17 - محمد یوسف ، شیرازہ شیخ العالم نمبر،ٹینگ،سیکر ٹری ،جموں و کشمیر اکیڈمی آف آرٹ کلچر اینڈ لنگویجز ،لال منڈی سرینگر ،سن: ندارد، ص: ۲۱
Muhammad yousaf,sheerazaa shaaikh alam,number,tang,secretary.jammu Kashmir academy of arts culture and languages, lal mandi seri nager,p21
- 18 - شیرازہ (شیخ العالم نمبر)، ص: ۲۲
Sheraza shaiikh alam number,p22
- 19 ایضا
- 20 - ایضا: ص: ۱۳۷
Aizaan
- 21 - حسن کہویہامی ، تذکرہ اولیاء کشمیر ، غلام محمد نور محمد تاجران ، کتب مہاراج گنج سرینگر ،سن: ۱۹۸۹ء ، ص: ۱۷۰
Hasan kahoyahhami,tazkirat ul awliya Kashmir,Ghulam Muhammad noor Muhammad tajiran kutub maharaj ganj,serin agar1989,p180
- 22 - ایضا
- 23 - قاری ،سیف الدین ، گلدستہ کلام شیخ العالم ،مترجم ،جے کے آفیسٹ پرنٹرز ،جامع مسجد دہلی۔۶، سن: ۲۰۰۹ء ، ص: ۲۰۲

Qari saif ud din guldasta kalam ,shaikh alam,mutaerjam J K afist printers,jami masjid dehli,2009,p202

24 -ایضا،ص: ۱۸۵

Aizan,p185

25-خواجہ محمد اعظم ، واقعات کشمیر ، دیدہ مری ، مترجم خواجہ حمید یزدانی ،ڈاکٹر،اقبال اکادمی پاکستان -لاہور،ط: ۱،سن: ۱۹۹۵ء ،ص: ۶۳

Khwaja, Muhammad Azzam,waqiat Kashmir,deda murre,mutarjam, khwaja hameed Yazdani,doctor Iqbal academy,Pakistan, Lahore,taba 1,1995,p63

26 - محمد یوسف ٹینگ، ریشیات،ص: ۱۷۳

Muhammad yousaf tang, reshiyat, p173

27-محمد یوسف ، مارادب مشاپیر نمبر،ٹینگ،جموں اینڈ کشمیر اکیڈمی آف آرٹ کلچر اینڈ لینگویجز، سرینگر، سن: ۱۹۷۶-۷۷، ص: ۴۴

Muhammad yousaf,mara adab,mashaheer number,tag ,jammu Kashmir academy culture and languages,serin agar,1976,p44

28 - صوفی ،جی۔ ایم ،ڈاکٹر، کشمیر ،یونیورسٹی آف پنجاب ،لاہور، سن: ۱۹۸۴ء، ص: ۱۰۰-۹۸

Sofi,GM doctor kasheer,university oof Panjab Lahore,1984,p98-100

29 - مشکوٰتی ،بابا داود، ریاض الاخیار،ترجمہ اسرار الابرار،شعبہ نشر و اشاعت ادارہ محبوب عالم ،سن: ۱۹۸۹ء،ص: ۱۱۳-۱۳۳۔

Mashkati baba,baba Dawood, riyazul al akhyar, taerjuma israr ul abyar,shuba nash o ishat idara mahboob,alam,1989,p113-133

30 - خواجہ محمد اعظم، واقعات کشمیر، دیدہ مری ،ص: ۲۱۶

Khwaja Muhammad azam,waqiat Kashmir,deda murre,p216